

पंजाब बनेगा फलों के रसों का राजा

पैप्सीको राज्य में शुरू करेगी अपना कारोबार

चंडीगढ़, 24 अप्रैल (ए.एस. पराशर) : पंजाब को फलों के रसों के क्षेत्र में विश्व का सबसे बड़ा उत्पादक बनाने के लिए प्रमुख कोल्ड ड्रिक्स कंपनी पैप्सीको द्वारा अपना कारोबार पंजाब में आरंभ किया जाएगा। इस प्रकार कंपनी कृषि विविधता के क्षेत्र में भी



मुख्यमंत्री प्रकाश सिंह बादल से मुलाकात करते पैप्सी इंटरनैशनल के मुख्य कार्यकारी अधिकारी संजीव चड्ढा।

अपना बहुमूल्य योगदान देगी। इसके अतिरिक्त कंपनी द्वारा शिक्षा, स्वास्थ्य, देहाती सफाई और पीने वाले स्वच्छ जल की आपूर्ति के क्षेत्रों में राज्य सरकार के साथ भागेदारी करके सामाजिक जिम्मेवारी भी निभाई जाएगी।

यह जानकारी पैप्सी इंटरनैशनल के मुख्य कार्यकारी अधिकारी संजीव चड्ढा द्वारा आज यहां पंजाब के मुख्यमंत्री प्रकाश सिंह बादल के साथ एक मुलाकात के दौरान दी। उन्होंने कहा कि कंपनी द्वारा आलू, सेब और नींबू जाति के फलों की ठेके के आधार पर खेती की जा रही है और हम कुछ अन्य फलों की भी ठेके के आधार पर खेती आरंभ करने जा रहे हैं। उन्होंने कहा कि बीवरेज उद्योग भूमि तल के गिर रहे स्तर को रोकने में बहुत सहायक सिद्ध हो सकता है। मुख्यमंत्री के साथ बातचीत दौरान चड्ढा ने जल के

प्रदूषण को रोकने के लिए सहायता की पेशकश की और बादल को इस उद्देश्य के लिए पैप्सीको प्लांटों के समीप कुछ गांवों की पहचान करने के लिए कहा। उन्होंने कहा कि कंपनी ने नमूने की तकनीक द्वारा जल के वास्तविक प्रयोग से 3 हिस्से तक घटा दी है। यही तकनीक समूचे राज्य में बड़े स्तर पर लागू करके जल की अधिक से अधिक बचत की जा सकती है। चड्ढा ने बताया कि जालंधर जिले में 15,000 एकड़ भूमि पर कंपनी द्वारा धान की काश्त के लिए प्रयोग की नई तकनीक जहां धान की रोपाई पर होते खर्च की भारी बचत करेगी वहां इससे जल का भी कम इस्तेमाल होगा।

इस दौरान बादल ने इस बात पर जोर दिया कि अमीर कंपनियों को अपनी सामाजिक जिम्मेवारियां भी निभानी चाहिए और राज्य में आर्थिक असमानता को घटाने के लिए मदद करनी चाहिए।